

[2nd March 1964]

தொழில்நுட்பத் தேர்வு

* 126 கேள்வி.—திரு. கி. நாராயணசாமி பிள்ளை : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-63-ல் இன்ஜினியரிங் பரீட்சை எழுதிய மாணவர்கள் எத்தனை பேர் ?

(இ) பரீட்சையில் தேர்வு பெற்றவர்கள் எத்தனை பேர் ?

கனம் திரு. ஆர். வெங்கட்டராமன் : (a) 983 (b) 717.

தஞ்சை மாவட்டத்தில் காலரா

* 127 கேள்வி.—திரு. ஆ. கு. சுப்பையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் தஞ்சை மாவட்டத்தில் காலரா வியாதியால் பாதிக்கப்பட்ட கிராமங்கள் எத்தனை ?

(இ) காலரா வியாதி கண்டவர்கள் எத்தனை பேர் ? இறந்தவர்கள் எத்தனை பேர் ?

(உ) என்னென்ன தடுப்பு நடவடிக்கைகள் எடுக்கப்பட்டன ?

கனம் திருமதி ஜோதி வெங்கடாசலம் : (அ) 587 கிராமங்கள்.

(இ) 1963-ல் 2,491 பேருக்குக் காலரா கண்டது ; 1,240 பேர் இறந்து போயினர்.

(உ) பஞ்சாயத்து யூனியன் பொது சுகாதாரப் பணியாளருடன் சேர்ந்து பணிபுரிய மாநிலக் கொள்ளை நோய்த் தடுப்புப் பிரிவிலிருந்து சுமார் 30 ரிசர்ச் சுகாதார இன்ஸ்பெக்டர்கள் இந்த மாவட்டத்திற்கு அனுப்பப்பட்டனர். காலரா நோயால் பாதிக்கப்பட்ட பகுதிகளிலும் அதன் சுற்றுப்புறங்களிலும் 6,18,702 பேருக்குக் காலரா தடுப்பு ஊசிகள் போடப்பட்டன. மேற்பார்வை இடவும் தடுப்பு முறைகளை மேற்கொள்ளவும் மாவட்ட சுகாதார அதிகாரிக்கு உதவியாக இருக்க தலைமை இடங்களிலிருந்தும் விசேஷ சுகாதார அதிகாரிகள் அனுப்பப்பட்டனர். மக்கள் அனைவருக்கும் காலரா தடுப்பு ஊசி போடுவது இயக்கத்தைத் தீவிரப்படுத்துதல் பாதிக்கப்பட்ட வீடுகள், பொருள்கள், துணிகள் இவற்றில் மருந்து தெளித்தல் குடிநீரில் குலோரின் கலத்தல், காலரா நோயைப்பற்றி பொதுமக்களுக்கு எடுத்துரைத்தல், காலரா கண்டவர்களை அண்மையில் உள்ள மருத்துவ மனைகளில் தனியே வைத்துச் சிகிச்சை செய்தல், பாதிக்கப்பட்ட இல்லங்களைத் தனியே ஒதுக்குதல் போன்ற நடவடிக்கைகளும் மேற்கொள்ளப்பட்டன.

திரு. ஆ. கு. சுப்பையா : இந்தக் காலரா நோய் வரக்காரணம் என்ன என்று அரசாங்கம் ஆராய்ந்தார்களா ?